

Brhadāraṇyakopaniṣad III, VII, 2 (fine)-26

(...) *Yājñavalkyāntaryāmiṇam brūhīti ||2||*
yah prthivyām tiṣṭhan prthivyā antaro yam prthivī na veda yasya prthivī śarīram
yah prthivīm antaro yamayati sa eṣa ta ātmāntaryāmy amṛtaḥ ||3||
yo'psu tiṣṭhann adbhyo'ntaro yam āpo na vidur yasyāpah śarīram yo'po'ntaro
yamayati sa eṣa ta ātmāntaryāmy amṛtaḥ ||4||
yo'gnau tiṣṭhann agner antaro yam agnir na veda yasyāgnih śarīram yo'gnim
antaro yamayati sa eṣa ta ātmāntaryāmy amṛtaḥ ||5||
yo'ntarikṣe tiṣṭhann antariksād antaro yam antariksām na veda yasyāntariksām
śarīram yo'ntariksām antaro yamayati sa eṣa ta ātmāntaryāmy amṛtaḥ ||6||
yo vāyau tiṣṭhan vāyor antaro yam vāyur na veda yasya vāyuh śarīram yo
vāyum antaro yamayati sa esa ta ātmāntaryāmy amrtah ||7||
yo divi tiṣṭhan divo'ntaro yam dyaur na veda yasya dyauh śarīram yo divam
antaro yamayati sa esa ta ātmāntaryāmy amṛtaḥ ||8||
ya āditye tiṣṭhann ādityād antaro yam ādityo na veda yasyādityah śarīram ya
ādityam antaro yamayati sa esa ta ātmāntaryāmy amṛtaḥ ||9||
yaś candraṭārake tiṣṭhañ candraṭārakād antaro yam candraṭārakām na veda
yasya candraṭārakām śarīram yaś candraṭārakam antaro yamayati sa esa ta
ātmāntaryāmy amrtah ||10||
ya ākāśe tiṣṭhann ākāśād antaro yam ākāśo na veda yasyākāśah śarīram ya
ākāśam antaro yamayati sa esa ta ātmāntaryāmy amṛtaḥ ||11||
yo diksū tiṣṭhan digbhyo'ntaro yam diśo na vidur yasya diśah śarīram yo
diśo'ntaro yamayati sa esa ta ātmāntaryāmy amṛtaḥ ||12||

*yo vidyuti tiṣṭhan vidyuto'ntaro yaṁ vidyun na veda yasya vidyuc charīram yo
vidyutam antaro yamayati sa esa ta ātmāntaryāmy amṛtaḥ ||13||*

*yo stanayitnau tiṣṭhan stanayitnor antaro yaṁ stanayitnur na veda yasya
stanayitnuḥ śarīram yaḥ stanayitnor antaro yamayati sa esa ta ātmāntaryāmy
amṛtaḥ ||14||*

*yah sarvesu bhūtesu tiṣṭhan sarvebhyo bhūtebhyo'ntaro yaṁ sarvāṇi bhūtāni na
vidur yasya sarvāṇi bhūtāni śarīram yaḥ sarvāṇi bhūtāny antaro yamayati sa
esa ta ātmāntaryāmy amṛtaḥ |*

ity adhibhūtam athādhyātmam ||15||

*yah prāṇe tiṣṭhan prāṇād antaro yaṁ prāṇo na veda yasya prāṇah śarīram yaḥ
prāṇam antaro yamayati sa esa ta ātmāntaryāmy amṛtaḥ ||16||*

*yo vāci tiṣṭhan vāco'ntaro yaṁ vāñ na veda yasya vāk śarīram yo vācam antaro
yamayati sa esa ta ātmāntaryāmy amṛtaḥ ||17||*

*yaś cakṣusi tiṣṭhañ cakṣuso'ntaro yaṁ cakṣur na veda yasya cakṣuh śarīram yaś
cakṣur antaro yamayati sa esa ta ātmāntaryāmy amṛtaḥ ||18||*

*yah śrotre tiṣṭhañ chrotrād antaro yaṁ śrotram na veda yasya śrotram śarīram
yah śrotram antaro yamayati sa esa ta ātmāntaryāmy amṛtaḥ ||19||*

*yo manasi tiṣṭhan manaso'ntaro yaṁ mano na veda yasya manah śarīram yo
mano'ntaro yamayati sa esa ta ātmāntaryāmy amṛtaḥ ||20||*

*yas tvaci tiṣṭhan tvaco'ntaro yaṁ tvañ na veda yasya tvak śarīram yas tvacam
antaro yamayati sa esa ta ātmāntaryāmy amṛtaḥ ||21||*

*yo vijñāne tiṣṭhan vijñānād antaro yaṁ vijñānam na veda yasya vijñānam
śarīram yo vijñānam antaro yamayati sa esa ta ātmāntaryāmy amṛtaḥ ||22||*

*yas tejasि tiṣṭhan tejaso'ntaro yam tejo na veda yasya tejah śarīram yas
tejo'ntaro yamayati sa esa ta ātmāntaryāmy amṛtaḥ ||23||*

*yas tamasi tiṣṭhamṣ tamaso'ntaro yam tamo na veda yasya tamah śarīram yas
tamo'ntaro yamayati sa esa ta ātmāntaryāmy amṛtaḥ ||24||*

*yo retasi tiṣṭhan retaso'ntaro yam reto na veda yasya retah śarīram yo
reto'ntaro yamayati sa esa ta ātmāntaryāmy amṛtaḥ ||25||*

*adr̥ṣṭo draṣṭāśrutaḥ śrotāmato mantāvijñato vijñātā nānyo'sti draṣṭā nānyo'sti
śrotā nānyo'sti mantā nānyo'sti vijñataiṣa ta ātmāntaryāmy amṛto'to'nyad
ārtam tato hoddālaka Ārunīr upararāma ||26||*